

## تبہا کو نوشی کے متعلق علما کرام کے فتوے

بعض عادات ایسی ہوتی ہیں جن کے متعلق انسان خود محسوس کرتا ہے کہ یہ مستحسن اور مفید نہیں بلکہ قبیح اور مضر ہیں۔ چونکہ انسان ان کا عادی ہوتا ہے اور یہ ان کی زندگی کی جزو لاینفک بن جاتی ہیں، بنا بریں ان کا ترک کرنا اس کے لئے خود اپنی محسوس ہوتا ہے۔ ان میں سے ایک عادت تبہا کو نوشی ہے۔ یہ ایک ایسی تاپسندیہ عادت ہے جس کا قطعاً کوئی فائدہ نہیں، سراسر مالی اور جسمانی نقصان کی موجب ہے۔ تبہا کو پینے یا کھانے سے انسان نہ موٹا ہوتا ہے نہ بھوک دور ہوتی ہے اور نہ اس کے جسم میں خون کا اضافہ ہوتا ہے۔

اس کے برعکس یہ انسانی صحت کا دشمن ہے۔ اس کا مسلسل استعمال انسان کو قبل از وقت موت کی آغوش میں دھکیل دیتا ہے۔ ہاتھ، ہونٹ، دانت اور سانس کی نالیاں دھوئیں سے سیاہ ہو جاتی ہیں۔ یہ صدی اور قلبی امراض کا پیش خیمہ ہے۔ ضیق النفس، دق اور سل جیسی موزی امراض کا موجب بنتا ہے۔ اس کے استعمال سے معدہ اور انترطالوں کا فعل سست ہو جاتا ہے۔ دماغ کند ہو جاتا ہے، حافظہ کمزور ہو جاتا ہے، جسم میں التہابی مادہ پیدا ہو جاتا ہے۔ انسان تھوڑا سا کام کرنے پر تھکاوٹ محسوس کرنے لگتا ہے اور چلنے پھرنے سے سانس پھول جاتا ہے، غرضیکہ بے شمار جسمانی امراض کا موجب بنتا ہے۔

علاوہ ازیں اگرچہ کتاب و سنت میں اس کے متعلق واضح نص موجود نہیں تاہم بعض ایسی نصوص موجود ہیں جو اس پر منطبق ہوتی ہیں۔ مثلاً نبی کریم صلی اللہ علیہ وسلم نے بر مسکرا اور مفترشے کے کھانے سے منع فرمایا اور اسے شراب کے زمرہ میں شمار کیا ہے۔ تبہا کو مضر ہے۔ نیز قرآن کریم میں سرف و تبذیر کی ممانعت کا ذکر آیا ہے۔ اس میں سراسر فضول خرچی اور اسراف ہے۔ نبی کریم صلی اللہ علیہ وسلم بدو دار

شے سے ہمیشہ متنفر تھے۔ تمباکو نوشی کو خواہ کسی صورت میں استعمال کیا جائے اس کی بدبو نہیں جاتی۔ سگریٹ اور حقے کا دھواں نہایت بدبو دار ہوتا ہے۔ جو شخص حقہ اور سگریٹ پینے کا عادی نہیں وہ حقہ یا سگریٹ نوشی کرنے والے کے پاس بیٹھ نہیں سکتا۔ الغرض اس میں جانی مالی اور دینی نقصانات ہیں۔ بنا بریں شریعت کی نگاہ میں اس کا شمارہ محرمات کے زمرہ میں ہوتا ہے۔

ریاستہ البحوث العلمیہ والافتاء والدعوة والارشاد سعودی عرب ہدیہ تبریک کی مستحق ہے جس نے سماعتہ الشیخ محمد بن ابراہیم اور فضیلۃ الشیخ عبدالرحمان سعوی کے فتاویٰ "فتویٰ فی حکم شرب الدخان اور حکم شرب الدخان" یکجا کر کے ان کی طباعت اور اشاعت کا بیڑہ خود اٹھایا ہے۔ راقم آٹم نے اسے اپنے پاکستانی بھائیوں کی بھلائی کی خاطر اردو کے قالب میں ڈھالنے کی سعادت حاصل کی ہے۔ اس کے علاوہ سعودی عرب کی مایہ ناز اور قابل صدا احترام شخصیت سماعتہ الشیخ عبدالعزیز بن باز حفظہ اللہ کا فتویٰ بعض ہندوپاک کے علماء کے فتوے اور تمباکو کے متعلق ڈاکٹروں اور اطباء کی آراء کو بھی شامل کر دیا ہے۔

اللہ میرے اس حقیر عمل کو شرف قبولیت سے نوازے اور تمام مسلمانوں کو تمباکو نوشی جیسی قبیح عادت سے محفوظ رکھے۔ آمین

سیف الرحمان العلاج

مدیر مرکز الدعوة الاسلامیہ - اوکاڑہ

۱۔ سماعتہ الشیخ محمد بن ابراہیم آل شیخ کا فتویٰ | الحمد لله وحده والصلوة والسلام علی من لا نبی بعده۔

مجھ سے تمباکو کے متعلق سوال کیا گیا جس میں جاہل اور بے وقوف لوگ کثرت سے مبتلا ہیں۔ ہم، ہمارے مشائخ اور ہمارے مشائخ کے مشائخ، بخیر دعوت کے تمام علماء محققین اور ان کے علاوہ دیگر علماء متفقہ طور پر اس کی حرمت کے قابل ہیں۔ آنحضرت صلی اللہ علیہ وسلم کے عہد مسعود میں اس کا وجود نہیں تھا۔ آپ کی رحلت کے تقریباً ایک ہزار سال بعد یہ بوٹی (تمباکو) دریافت ہوئی۔ اس وقت سے لے کر آج تک تمام محققین علماء نے شریعت کے اصولوں اور قواعد کو مدنظر رکھتے ہوئے

اسے محرمات میں سے قرار دیا ہے۔

میں سائل کو جواب نہیں دینا چاہتا تھا لیکن اس بات کو ملحوظ خاطر رکھتے ہوئے کہ سائل کا حق ہوتا ہے۔ نیز یہ خبیث بوٹی دن بدن عام پھیل رہی ہے میں نے اس کا جواب تحریر کیا ہے۔

تمباکو کے پلید اور بدبودار ہونے میں کوئی شک نہیں۔ بعض اوقات اس کے استعمال سے آدمی مدہوش ہو جاتا ہے اور اس کے اعضاء بے حس ہو جاتے ہیں۔ اس کی حرمت نقل و عقل کے علاوہ ڈاکٹروں کے اقوال سے بھی ثابت ہوتی ہے۔

اللہ تعالیٰ نے اپنے مومن بندوں کی صفات بیان کر لیتے ہوئے فرمایا:

### شریعت کی نگاہ میں

الذین يتبعون الرسول النبي الامي الذي يجذونه مکتوماً  
عندهم من التوراة والا انجيل يا مرهم بالمعروف وينهاهم  
عن المنكر ويحل لهم الطيبات ويحرم عليهم الخبائث  
(الاعراف ص ۱۹)

وہ امی نبی کی پیروی کرتے ہیں جس کا تذکرہ تورات اور انجیل میں بھی  
مذکور ہے۔ وہ مومنوں کو نیکی کا حکم دیتے ہیں اور برائی کے کاموں  
سے روکتے ہیں۔ مزید برآں پاکیزہ اشیاء ان کے لئے حلال قرار دیتے  
ہیں اور گندی اور پلید اشیاء کو حرام قرار دیتے ہیں۔

صحیح بخاری میں ایک روایت حضرت عبداللہ بن عمرؓ سے مرفوعاً مذکور ہے کہ  
برنشہ آور شے شراب ہے اور شراب کی ہر قسم حرام ہے۔

ابوداؤد اور ترمذی میں حضرت عائشہؓ سے مرفوعاً مذکور ہے کہ برنشہ آور  
شے حرام ہے۔ جو شے کافی مقدار میں استعمال کرنے سے نشہ پیدا کرے  
اس کی تھوڑی مقدار استعمال کرنا بھی حرام ہے۔

مذکورہ بالا آیت کریمہ اور احادیث تمام اس کی حرمت پر دلالت کرتی ہیں کیونکہ  
یہ پلید اور نشہ آور ہے۔ بعض اوقات تمباکو کا استعمال انسان کے اعضاء کو بے حس  
کر دیتا ہے۔ اس کی حرمت سے وہی انکار کرتا ہے جو کبر و نخوت کی بیماری میں مبتلا

ہوتا ہے ۔

اس کے علاوہ دیگر نشہ آور اشیاء اور وجوہ کو بے حس کرنے والی اشیاء کی حرمت اور محالیت بھی ان احادیث سے ثابت ہوتی ہے ۔

امام احمد اور ابو داؤد میں حضرت ام سلمہؓ کی روایت مذکور ہے کہ رسول اللہ صلی اللہ علیہ وسلم نے نشہ آور اور اعضاء کو بے حس کرنے والی چیز سے منع فرمایا ہے ۔

**مال کا ضیاع** | اس میں خواہ مخواہ مالی نقصان ہوتا ہے ۔ اگر وہی مال کسی دینی مصرف پر خرچ کیا جائے تو اس کا بہت ثواب ہوگا ۔ تمباکو کے حصول کی خاطر بعض اوقات انسان اپنے گھر کا اثاثہ اور ضروریات زندگی کی اشیاء فروخت کرنے سے بھی گریز نہیں کرتا ۔ اس حقیقت سے کسی کو انکار کی گنجائش نہیں ۔

صحیحین میں مذکور ہے کہ رسول اکرم صلی اللہ علیہ وسلم نے ارشاد فرمایا :  
اللہ تعالیٰ نے تم پر اپنی ماؤں کی نافرمانی کو حرام قرار دیا ہے اسی طرح بیٹیوں کو زندہ درگور کرنے ، بخل کرنے اور سوال کرنے سے منع فرمایا ہے بے فائدہ قیل و قال ، کثرت سے سوال اور مال کو بے سودہ اور فضول کاموں میں ضائع کرنے سے منع فرمایا ہے ۔

کتاب و سنت کے دلائل کے بعد اب ہم بعض اکابر علماء کے فتوے پیش کرتے ہیں ۔  
**علامہ عینی کا فتویٰ** | علامہ محمد عینی نے اپنے ایک رسالہ میں اس کی حرمت پر فتویٰ صادر کرنے کے بعد اس کی حرمت کی چار وجوہات بیان کی ہیں

- ۱۔ یہ انسان کی صحت کے لئے مضر ہے جیسا کہ مستند ڈاکٹروں کی رائے ہے اور جو شے صحت کے لئے مضر ہو اس کا استعمال حرام ہے علمائے امت کا یہ متفقہ فیصلہ ہے
- ۲۔ یہ انسانی اعضاء میں فتور اور بے حسی پیدا کرتا ہے ۔ اس امر پر سب کا اتفاق ہے ۔ اور ایسی شے کا استعمال کرنا شرعاً حرام اور ممنوع ہے ۔

چنانچہ امام احمدؒ حضرت ام سلمہؓ کی روایت سے ذکر کرتے ہیں کہ رسول اللہ صلی اللہ علیہ وسلم نے نشہ آور اور اعضاء میں سستی پیدا کرنے والی شے سے منع فرمایا ۔ ڈاکٹروں کی رائے میں تمباکو معتد (جسے کرنے والا اور وجود میں سستی پیدا

کرنے والا ہے) ان کی بات اس معاملہ میں حجت ہے اور ان جیسے دیگر علماء اور ڈاکٹروں کا بھی اس بات پر اتفاق ہے۔

اس سے بدبو آتی ہے اور لوگوں کو تکلیف ہوتی ہے۔ خصوصاً جو اسے استعمال نہیں کرتا تو اسے بہت زیادہ تکلیف محسوس ہوتی ہے۔ اور بدبو آتی ہے۔

جب نماز کی جماعت ہوتی ہے تو فرشتے اس کی بدبو سے بہت تکلیف اٹھاتے ہیں۔ صحیحین میں حضرت جابرؓ سے مروی ہے۔ وہ مرفوعاً بیان کرتے ہیں کہ جو شخص بسن یا پیاز (پچا) کھائے وہ ہمارے پاس نہ آئے اور ہماری مسجد سے بھی دور رہے اسے چاہیے کہ اپنے گھر میں رہے۔ تاکہ کسی نمازی کو اس کی بدبو سے تکلیف نہ ہو۔ یہ بات ہر آدمی جانتا ہے کہ تمباکو کی بدبو بسن اور پیاز کی بدبو سے ہرگز کم نہیں۔

۴۔ صحیحین میں حضرت جابرؓ کی روایت بھی مذکور ہے کہ جس شخص کی بدبو سے لوگوں کو نفرت اور تکلیف ہوتی ہے اس سے فرشتوں کو بھی تکلیف ہوتی ہے۔

ایک حدیث تو یوں مذکور ہے کہ رسول اکرم صلی اللہ علیہ وسلم نے ارشاد فرمایا: جس نے کسی مسلمان کو ایذا پہنچائی اس نے اللہ کو ایذا پہنچائی (رواہ الطبرانی)۔ اس میں فضول خرچی ہے کیونکہ اس کا کوئی فائدہ نہیں بلکہ اس میں نقصان ہے چنانچہ محققین نے اس کا تجربہ کیا ہے۔

علامہ صاحب فرماتے ہیں

## ۲۔ ابوالحسن مصری حنفی کا فتویٰ

شرعی اور عقلی دلائل تمباکو نوشی کی حرمت

پر دلالت کرتے ہیں۔ یہ بوٹی آنحضرت صلی اللہ علیہ وسلم کے اس عالم و رنگِ دہلے سے پہلے اس کی شہرت یہود و نصاریٰ اور مجوسیوں میں ہوئی۔ بعد ازاں ایک یہودی جو اپنے آپ کو ڈاکٹر ظاہر کرتا تھا، مغربی ممالک میں اسے لے گیا اور لوگوں کو اس کے استعمال کی رغبت دلائی۔ براعظم یورپ میں اس کی شہرت ایک عیسائی کے ذریعے ہوئی۔ اس کا نام اکلین تھا۔ سوڈان کے علاقہ میں اسے ایک مجوسی لے گیا، بعد ازاں مصر، حجاز اور دیگر ممالک میں بھی اس نے اس کی تشریح کی۔

اللہ تعالیٰ نے برکت اور شے کو حرام قرار دیا ہے۔ اگر کوئی یہ کہے کہ اس سے نشتہ

پیدا نہیں ہوتا تو کم از کم اس بات کو ضرور تسلیم کرے گا کہ یہ اعضاء کو بے حس اور مست کرنے والی شے ہے۔ اس کے استعمال کرنے والے کے ظاہری اور باطنی اعضاء میں فتور واقع ہو جاتا ہے۔ سکر سے مراد مطلقاً عقل میں فتور آتا ہے خواہ معمولی سببی ہو۔ اور یہ یقینی بات ہے کہ جو شخص اسے پہلی مرتبہ استعمال کرتا ہے وہ مدبوش ہو جاتا ہے۔ اگر ہم اسے نشہ آور اشیاء میں شمار نہ کریں تو کم از کم مفتر یعنی اعضاء کو بے حس اور مست کرنے والی اشیاء کی فہرست سے خارج نہیں کر سکتے۔

حضرت امام احمد نے حضرت ام سلمہؓ کی ایک روایت بیان کی ہے کہ رسول کریم صلی اللہ علیہ وسلم نے ہر نشہ آور اور اعضاء کو بے حس کرنے والی شے سے منع فرمایا ہے علماء بیان کرتے ہیں کہ مفتر سے مراد ہر وہ چیز ہے جو انسانی اعضاء میں سستی پیدا کرے یا بے حس کرے۔ یہ حدیث اس کی حرمت کے لئے کافی دلیل ہے۔ یہ جسم اور روح کے لئے بھی مفتر ہے۔ دل کی شریان میں خرابی پیدا کرتی ہے۔

اطباء کی رائے | ڈاکٹروں کی متفقہ رائے ہے کہ تمباکو کا استعمال انسان کی صحت کے لئے مفرا اور نقصان دہ ہے۔ قوت مردی کا دشمن ہے۔

علاوہ ازیں مالی ضیاع کا سبب ہے اور فاسق و فاجر لوگوں کی مشابہت ہے کیونکہ فاسق و فاجر کے سوا اسے کوئی استعمال نہیں کرتا۔ تمباکو نوشی کے منہ سے لو آتی ہے۔

شیخ عبد اللہ جنیلی کا فتویٰ | فقہائے خابدہ میں سے شیخ عبد اللہ بن شیخ محمد بن عبد الوہاب قدس اللہ ارواحہم سے کسی

نے تمباکو کے متعلق سوال کیا۔ تو انہوں نے نشہ آور اشیاء کی حرمت کے متعلق کچھ نصوص بیان کیں اور اس کے معنی اور مفہوم کے متعلق اہل علم کی آراء کا ذکر کیا۔ پھر بیان کرتے ہیں کہ ہم نے تمباکو کی حرمت کے متعلق رسول اکرم صلی اللہ علیہ وسلم کی جو احادیث بیان کی ہیں اور جو اہل علم کے اقوال بیان کئے ہیں، ان سے یہ بات بالکل واضح ہو جاتی ہے کہ تمباکو کا استعمال قطعاً حرام ہے۔ حالانکہ ہمارے زمانہ میں اکثریت ایسے لوگوں کی ہے جو حرات دن اسے استعمال کرتے ہیں۔ یہ بات تو اتر سے پایہ ثبوت تک پہنچی ہے اور مشاہدہ سے ثابت ہوا ہے کہ بعض اوقات اس کے استعمال سے انسان مدبوش ہو جاتا ہے۔ خصوصاً جبکہ اسے کثرت سے استعمال کیا جائے یا چند ایام ترک کرنے کے بعد اسے

استعمال کریں تو آدمی مدبوشت ہو جاتا ہے اور عقل میں فتور آجاتا ہے حتیٰ کہ یہ تمباکو پینے والا بعض اوقات لوگوں سے ایسی باتیں کرتا ہے جن کو وہ خود نہیں سمجھتا کہ وہ کیا کہہ رہا ہے۔ ہم اللہ کی پناہ میں آتے ہیں۔ ایسی ذلت و رسوائی اور بری اشتہا سے۔ جو شخص اللہ اور آخرت کے دن پر ایمان رکھتا ہے تو اسے چاہیے کہ مسائل کے معاملہ میں جب اسے اللہ اور اس کے رسول صلی اللہ علیہ وسلم کی کلام واضح ہو جائے تو کسی کی بات پر توجہ نہ دے۔ کیونکہ یہ اس بات کی شہادت اور دلیل ہے کہ اللہ کے رسولؐ اس سے اپنی اطاعت کا تقاضا کرتے ہیں۔ اسے جو حکم سے یا جس کام سے روکا جائے اس میں ان کی اطاعت کو اپنا شعار بنائے اور جس معاملہ میں زجر و توبیح کریں اس سے باز رہے۔

شیخ عبد اللہ البٹین

شیخ صاحب بیان کرتے ہیں کہ تمباکو کی حرمت کی دو وجوہات ہیں۔

۱۔ جب تمباکو نوشی کچھ وقت کے لئے تمباکو نوشی کی عادت ترک کر دیتا ہے اور پھر اسے استعمال کرتا ہے تو اسے نشہ آجاتا ہے۔ اگر اس سے نشہ پیدا نہ ہو تو اعضاء میں کستی اور بے حسی ضرور پیدا کرتا ہے۔

امام احمدؒ ایک مرفوع حدیث بیان کرتے ہیں کہ رسول کریم صلی اللہ علیہ وسلم نے برنشہ آور اور مفرتر یعنی اعضاء میں بے حسی اور کستی پیدا کرنے والی شے سے منع فرمایا۔

۲۔ یہ بدبودار اور پلنید ہے۔ جو شخص اسے استعمال نہیں کرتا اسے اس کی بہت زیادہ بدبو آتی ہے۔ علماء نے اس کی حرمت پر یہ آیت پیش کی ہے کہ رسول کریم

صلی اللہ علیہ وسلم یحرم علیہم الجنائمت (الاعراف ۱۹۷) مومنوں کے لئے پلنید اور گندی اشیاء کو حرام قرار دیتے ہیں۔ پس جو شخص اس کا عادی ہو جاتا ہے اسے اس کی بدبو نہیں آتی۔ سیاہ کپڑا جس کے منہ میں گندگی ہوتی ہے وہ اس کا عادی ہو جاتا ہے۔ اسے اس کی گندگی محسوس نہیں ہوتی۔

شیخ نجم غزنی شافعی

فقہائے شافعیہ میں شیخ نجم غزنی شافعی تمباکو کے متعلق فتویٰ دیتے ہیں کہ

تباہ کو ایک نئی ایجاد ہے۔ یہ دمشق میں ۱۱۵ھ کے لگ بھگ دریافت ہوا۔ اس کو استعمال کرنے والے دعویٰ کرتے ہیں کہ اس کے پینے سے نشہ پیدا نہیں ہوتا۔ حالانکہ یہ نشہ آور ہے۔ اگر بالفرض ان کی بات کو صحیح تسلیم کر لیں تو پھر مفسر یعنی اعضاء میں سستی اور فتور پیدا کرنے والا تو ضرور ہے اور مفسر اشیاء بھی حرام ہیں۔ چنانچہ امام احمدؒ نے ایک حدیث حضرت ام سلمہؓ کی روایت سے صحیح سند کے ساتھ بیان کی ہے کہ رسول کریم صلی اللہ علیہ وسلم نے ہر مسک نشہ آور شے اور ہر مفسر اعضاء میں سستی پیدا کرنے والی شے سے منع فرمایا ہے۔

امام احمدؒ فرماتے ہیں اس کا ایک درد فوہ استعمال کرنا کبائر سے نہیں ہاں البتہ اس کے پینے پر اصرار کرنا اور بار بار پینا کبیرہ گناہ ہے۔

بعض علماء کہتے ہیں کہ ایک صغیرہ گناہ چند جوہات کی بنا پر کبائر میں شمار ہوتا ہے۔

۱۔ صغیرہ گناہ پر اصرار کرنا اور اسے بار بار کرنا۔  
۲۔ اس میں سستی اور تکامل کا مظاہرہ کرنا اور اسے حقیر تصور کرنا اور درخور اعتناء نہ سمجھنا۔

۳۔ صغیرہ گناہ کرتے وقت ندامت یا افسوس ظاہر کرنے کی بجائے خوشی کا اظہار کرنا۔

۴۔ فخریہ طور پر لوگوں میں بیان کرنا کہ میں نے فلاں برا کام کیا ہے۔

۵۔ کسی عالم شخص کا صغیرہ گناہ کا ارتکاب کرنا یا کوئی ایسا شخص ہو جس کی لوگ پیروی کرتے ہیں اس کا صغیرہ گناہ میں مبتلا ہونا۔

شیخ خالد بن احمد مالکی فرماتے ہیں جو شخص تباہ کو نوش  
**خالد مالکی کا فتویٰ**  
 ہو اس کی امامت جائز نہیں۔ تباہ کو اور دیگر نشہ آور

اشیاء کی تجارت ناجائز اور حرام ہے۔

ان کے علاوہ مندرجہ ذیل علماء نے اس کی حرمت کا فتویٰ دیا ہے۔

۱۔ مصر کے ایک جید عالم شیخ احمد سنہوری بہوتی ضیلی

۲۔ شیخ ابراہیم لقانی مالکی

۳۔ شیخ ابوالعزث قشاش مالکی مغربی۔

۴۔ دمشق کے نامور عالم شیخ نجم غزنی عامری شافعی



- ۵۔۔ سن کے علاوہ شیخ ابراہیم بن جیمان اور ان کے شاگرد ابوبکر اہل
- ۶۔ علمائے حریمین میں سے ایک بہت بڑے محقق شیخ عبد الملک عصامی اسدان کے شاگرد شیخ محمد بن علان شارح ریاض الصالحین اور سید عمر لبصری۔
- ۷۔ دیار روم سے شیخ محمد خواجہ
- ۸۔ عیسیٰ شہادی حنفی
- ۹۔ شیخ مکئی بن فروخ
- ۱۰۔ شیخ سعد بلخی مدنی
- ۱۱۔ شیخ محمد برزنجی مدنی شافعی۔

میں نے بعض اشخاص کو دیکھا کہ جب مرگ کا وقت آیا تو لوگوں نے اسے "لا الہ الا اللہ" پر طہنے کی تلقین کی تو کہنے لگے ابھی حقے کی چلم گرم ہے۔ اس کے چند کش لگائیں کلمہ پھر پڑھیں گے۔

امت کے تمام علمائے کبار اور ائمہ عظام نے اس کی حرمت کا فتویٰ دیا ہے اور اس کے استعمال سے منع کیا ہے۔

**عقلی دلائل** | تجربہ اور مشاہدہ سے یہ بات ثابت ہوئی ہے کہ تمباکو انسانی صحت کا دشمن ہے۔ اس کا مسلسل استعمال انسانی قوی اور

اعضائے ضعیف و نفاست پیدا کرتا ہے۔

یہ بات بھی مشاہدہ میں آئی ہے کہ اس کے استعمال سے اموات واقع ہو گئیں اور بعض اشخاص بے ہوش ہو گئے۔ یہ کئی موذی امراض کا موجب ہے۔ مثلاً کھانسی جس کی وجہ سے پھیپھڑے میں سرطان پیدا ہوتا ہے، اس سے دل کی امراض پیدا ہوتی ہیں۔ بعض اوقات دل کی حرکت بند ہونے کا موجب بنتا ہے اور خون کی گردش رگوں میں رک جاتی ہے۔

علاوہ ازیں اس کے اور متعدد نقصانات ہیں۔ بنا بریں عقل کا یہ قطعی فیصلہ ہے کہ ایسی مضر صحت چیز کا استعمال حرام اور ممنوع ہے کیونکہ عقل اس بات کا تقاضا کرتی ہے کہ صحت اور تندرستی کے اسباب اختیار کئے جائیں اور ان سے فوائد حاصل کئے جائیں اور ایسے اسباب جو انسانی صحت کو خراب کریں اور جن سے انسانی صحت برقرار نہ رہے ان سے بچیں اور پرہیز کریں۔ صاحب خزو اور دانشمند انسان اس میں کسی قسم کا

شک و شبہ نہیں کرتا۔ لیکن ان لوگوں کی بات کا کوئی اعتبار نہیں جن کی عقل پر تمباکو کا غلبہ ہو گیا ہو اور اس وجہ سے وہ اسے برا محسوس نہ کریں یا باطل اوہام اور سن گھڑت خیالات کا شکار ہوں اور خواہشات کے بندے ہوں اور رشد و ہدایت کے اسباب اختیار کرنے سے عاری ہوں۔

زمانہ قدیم کے ڈاکٹر اور حکماء اس بات پر متفق ہیں کہ تین اشیا، انسانی صحت کے لئے مضر ہیں

تمباکو، ڈاکٹروں کی نظر میں

اور لوگوں کو ان سے پرہیز کرنے کی تاکید کرتے ہیں

- ۱۔ بدبو : تمباکو خواہ کسی صورت میں استعمال کیا جائے اس سے بدبو آتی ہے۔ خواہ اعلیٰ قسم کا تمباکو ہو وہ بھی بدبو سے پاک نہیں ہوتا۔
- ۲۔ گرد و غبار : یہ بھی انسانی صحت کے لئے مضر ہے۔

۳۔ دھواں : اس سے بھی انسانی صحت متاثر ہوتی ہے اور انسان کے لئے نقصان دہ ہے

مذکورہ بالا تینوں امور کے مضرات اور نقصانات پر کتابیں لکھی جا چکی ہیں متاخرین جنہوں نے اس کے خمیٹ پودے کو دریافت کیا، کے کچھ نقصانات بیان کئے ہیں۔ اس کے اجزاء اور عناصر انسانی صحت کے لئے کس قدر نقصان دہ ہیں ہم ان کا خلاصہ آپ کی خدمت میں پیش کرتے ہیں۔

انہوں نے اس پر پوری تحقیق کرنے کے بعد بیان کیا ہے کہ یہ جھنگ کی مثل بوٹی ہے۔ یہ اعضاء میں فتور اور سستی پیدا کرتی ہے۔ اس کا مزہ کڑوا ہوتا ہے۔ تجربہ اور تحقیق کے بعد معلوم ہوا ہے کہ اس کی دو اقسام ہیں اور ہر دو نقصان دہ ہیں۔ یہ سب سے زیادہ مضر بوٹی ہے۔ بیلا ڈونا چرس اور جھنگ کی طرح یہ بھی انسانی صحت کو تباہ کر دیتی ہے۔ اس میں پوٹاس اور نوشار کے اجزاء پائے جاتے ہیں۔ اس میں ایک گوند جیسا مادہ ہوتا ہے جسے نیکو مین کہتے ہیں ڈاکٹروں کی رائے میں یہ مادہ زہر سے زیادہ نقصان دہ ہے۔

تمباکو کو کئی طریقوں سے استعمال کیا جاتا ہے۔

تمباکو استعمال کرنے کے طریقے

- ۱۔ اسے منہ میں ڈال کر چبا یا جاتا ہے۔ اس کا اس طریقے سے استعمال نہایت

مضر اور نقصان دہ ہے۔ یہ قوی میں سستی اور کمزوری پیدا کرتا ہے۔ اس کا زہریلا مادہ آنتوں پر بہت جلد اثر کرتا ہے اور جسم کے تمام اعضاء اس سے بری طرح متاثر ہوتے ہیں۔

۲۔ اسے باریک پیس کر کچھ اور ادویات کے ساتھ ملا کر بطور نسوار استعمال کیا جاتا ہے۔ یہ بھی نقصان دہ ہے کیونکہ اس میں بھی زہریلا مادہ موجود ہوتا ہے۔

۳۔ بطور سگریٹ اس کا دھواں اندر لے جاتے ہیں اور پھر باہر نکال دیتے ہیں۔ یا حقہ کی چلم میں تمباکو ڈال کر اوپر آگ کے انکار سے رکھتے ہیں اور اس کا کش لگاتے ہیں۔ عموماً اس کا بر ملک میں عام رواج ہے اور اس کے استعمال کا سب سے بڑا ذریعہ یہی ہے۔ تمباکو کو خواہ سگریٹ کی صورت میں استعمال کیا جائے یا حقہ اور پائپ میں اس کا استعمال ہونے نقصانات سے خالی ہرگز نہیں۔

ڈاکٹروں اور اطباء نے اس کے کئی بڑے بڑے نقصانات بیان کئے ہیں۔ وہ کہتے

تمباکو کے استعمال سے بیماریاں

ہیں پہلے پہل اس کے استعمال سے جو نقصانات ہوتے ہیں وہ جسم میں پوشیدہ رہتے ہیں اور انسان ان کو محسوس نہیں کرتا۔ پھر آہستہ آہستہ اس کے اثرات ظاہر ہونے لگتے ہیں۔ ڈاکٹروں کا یہ نظریہ ہے کہ جو دھواں تمباکو کے جلے ہوئے تپوں سے اوپر اٹھتا ہے اس میں زہریلا مادہ یعنی نیکوٹین کافی مقدار میں موجود ہوتا ہے۔ جب وہ منہ میں داخل ہو کر پھیپھڑوں میں جاتا ہے تو ان پر کافی اثر انداز ہوتا ہے علاوہ ازیں جسم کے دیگر اعضاء کو نقصان دیتا ہے کیونکہ جب اس کے منہ میں داخل ہوتا ہے تو ان پر کافی اثر انداز ہوتا ہے اور اس سے کئی خرابیاں پیدا ہو جاتی ہیں۔

- ۱۔ قوت ہاضمہ پر بری طرح اثر انداز ہوتا ہے اور کھایا پیا ہضم نہیں ہوتا۔
- ۲۔ جب اس کا دھواں پھیپھڑوں میں داخل ہوتا ہے تو ان میں گرمی پیدا کرتا ہے جس کی وجہ سے کھانسی آنے لگتی ہے۔
- ۳۔ سینے کی شریان کا خون رگ جاتا ہے جس کی وجہ سے سینے کی امراض لاحق ہو جاتی ہیں۔
- ۴۔ جب اس کے دھوئیں کے اثرات پھیپھڑے کی نالیوں میں جمع ہوتے ہیں تو

نالیوں میں ہوا کی رکاوٹ ہو جاتی ہے جس کی وجہ سے سانس تنگی سے آنے لگتا ہے۔ انسان ضیق النفس جیسی موذی مرض میں مبتلا ہو جاتا ہے۔

۵۔ اس کے استعمال سے مدد کمزور ہو جاتا ہے اور کھانا اچھی طرح ہضم نہیں ہوتا۔

۶۔ جو شخص اس کے استعمال کرنے کا عادی نہیں ہوتا، جب وہ اسے استعمال کرتا ہے تو اسے چکر آنے لگتے ہیں اور بے ہوشی واقع ہو جاتی ہے۔ قے آتی ہے، سر درد ہوتا ہے اور اعصاب میں سستی اور کمزوری پیدا ہو جاتی ہے۔ گہری نیند آتی ہے جو اس امر کی علامت ہوتی ہے کہ اس کے اعضاء میں فتور اور سستی پیدا ہو گئی۔ یہ تمباکو کا خاصہ ہے کہ اس کے استعمال کرنے والا ہر کام میں سست ہوتا ہے کیونکہ اس میں زہریلا مادہ ہوتا ہے۔ جو اس کا عادی ہو جاتا ہے اس کے ہاضمیں خرابی اور فتور واقع ہو جاتا ہے۔ کھانا کھانے کی اشتہا میں کمی ہو جاتی ہے جیسا کہ عام لوگوں کو اس کا علم ہے۔

۷۔ اس کا کثرت سے استعمال ہلاکت کا موجب بنتا ہے۔ بعض اوقات فوری طور پر اس کا اثر ہوتا ہے اور بعض اوقات آہستہ آہستہ یہ انسان کو موت کے منہ میں دھیکلتا ہے۔

دو بھائیوں کا قصہ

شاید آپ نے دو بھائیوں کا واقعہ نہ سنا ہو، اس لئے ہم آپ کے گوش گزار کرتے ہیں۔

کہتے ہیں ایک مرتبہ دو بھائی اکٹھے بیٹھے سگریٹ پی رہے تھے۔ ہر ایک کا دعویٰ تھا کہ میں زیادہ سگریٹ پیتا ہوں، شرط لگا کر دونوں نے سگریٹ پینے شروع کئے۔ ایک بھائی جب ستارحوال سگریٹ منہ میں لگانے لگا تو بے ہوش ہو کر زمین پر گر پڑا اور اسی ملک عدم ہوا۔ جبکہ دوسرے نے جب اٹھا دھوئیں سگریٹ کا کش لگایا تو اسے بھی موت کا خدشہ نظر آنے لگا۔ اور چند منٹوں میں لقمہ اجل ہوا۔

تمباکو کے اور نقصانات

اس کے استعمال سے خون کی قلت ہو جاتی ہے نظام قلب پر اثر انداز ہوتا ہے اور دل کی حرکت

تیز ہو جاتی ہے۔ کھانے کی اشتہا میں کمی واقع ہو جاتی ہے، جھوک نہیں لگتی، اعصاب کمزور ہو جاتے ہیں، جسمانی تھکاوٹ بہت ہوتی ہے۔ جو شخص اسے استعمال

کرنے کا عادی نہیں ہوتا جب وہ اسے استعمال کرتا ہے تو اسے چکر آنے لگتے ہیں اور ہاتھ پاؤں بے حس ہو جاتے ہیں۔

**مصطفیٰ اعوامی کا واقعہ** | فضیلتہ الشیخ مصطفیٰ اعوامی اپنا ایک واقعہ بیان کرتے ہیں کہ ایک دفعہ میں کس طالب علم کے ساتھ جارا ہوا تھا۔

لاستریں اس نے سگرٹ فروش سے دو سگرٹ خریدے۔ ایک کو آگ لگا کر مجھے قسم کھا کر کہنے لگا اسے پکڑیے اور کش لگائیے۔ چنانچہ میں نے اس کے ہاتھ سے سگرٹ لے لیا اور کش لگایا لیکن اسے اندر نہ جانے دیا بلکہ باہر سے ہی پھینک دیا۔ اس نے مجھے ایب کرتے ہوئے دیکھا تو کہنے لگا، اس کا کش لگانے کا طریقہ یہ نہیں۔ اسے کش لگا کر خوب اندر کی طرف لے جاؤ۔ چونکہ اس نے مجھے قسم کھا کر کہا تھا بنا بریں میں اس کے کہنے کا اتنا رنہ کر سکا۔ چنانچہ میں نے صرف ایک کش اس کی ہدایت کے مطابق لگایا تو مجھے یوں محسوس ہونے لگا جیسے زمین میرے ارد گرد گھوم رہی ہے اور میں خود نکلنے کی طرح گھومنے لگا۔ میں جلدی سے زمین پر بیٹھ گیا اور میں نے محسوس کیا کہ اب داعی اجل پہنچنے کا وقت ہو چکا ہے۔ اپنے ساتھی کے متعلق کئی قسم کے خیالات میرے ذہن میں آنے لگے۔ کچھ دیر کے بعد بمشکل وہاں سے اٹھا اور ایک لاری پر سوار ہوا۔ میں کبھی ادھر، کبھی اُدھر ٹکٹا رہا۔ میرا ساتھی مجھے تھامے ہوئے تھا اور میری حفاظت کر رہا تھا۔ آخر خدا خدا کر کے گھر پہنچ گیا لیکن مجھے کوئی علم نہیں تھا کہ میں کہاں ہوں اور مجھے کون لایا۔ اگلے دن شام کے وقت تک مجھے کچھ افادہ ہوا اور ہوش میں آیا۔ میں نے اپنا واقعہ لوگوں کے سامنے بیان کیا اور سگرٹ کے نفاکٹس کا ذکر کیا۔ لوگوں نے مجھے بتلایا کہ جو شخص سگرٹ پینے کا عادی نہیں اس کے لئے اس کے اثرات اسی طرح رونما ہوتے ہیں میں نے دل میں سوچا کہ سگرٹ کے ایک کش نے میرا اتنا نقصان کیا ہے تو جو لوگ رات دن اسے پیتے اور سگرٹوں کے عادی ہیں ان کا کیا حال ہو گا؟

بعض اوقات اس کے استعمال سے جنوں ہو جاتا ہے۔ جو شخص اس کا عادی ہوتا ہے وہ جب اسے ترک کرتا ہے تو اس کے جسم کا نظام بگڑ جاتا ہے اور اندرونی اعضا میں ایسی خرابی پیدا ہوتی ہے کہ جب تک وہ سگرٹ استعمال کرتا رہتا ہے اسے سکون رہتا ہے اور جب ترک کرتا ہے تو طبیعت بگڑ جاتی ہے۔

تمام اکابر علماء اور ماہر ڈاکٹروں کی رائے ہے کہ تمباکو نوشی عملاً حفظانِ صحت کے اصولوں کے منافی ہے۔ بنا بریں اس سے پرہیز ضروری ہے۔ اس کے استعمال سے انسان کے اعضاء میں کمزوری اور ضعف پیدا ہو جاتا ہے جس کا نتیجہ بالآخر موت اور ہلاکت کی صورت میں ظاہر ہوتا ہے، خصوصاً چھوٹے بچوں اور معمر لوگوں کے لئے جن کے اندر قوتِ مدافعت نہیں ہوتی۔ نیز بلغمی مزاج والوں پر بہت بری طرح اثر انداز ہوتا ہے۔ بنا بریں اکثر لوگ اس کے مفراط اور گندی بوکی وجہ سے اس سے سخت پرہیز کرتے ہیں۔ بعض اوقات اپنی عورت کی طلاق کی قسم اٹھاتے ہیں کہ آج کے بعد ہم کبھی تمباکو نوشی نہیں کریں گے۔ اگر ہم نے تمباکو یا سگریٹ کا استعمال کیا تو ہماری عورت کو طلاق۔ ایسی غلیظ قسم کھانے کے باوجود پھر جب ان میں حقہ اور سگریٹ پینے کی خواہش پیدا ہوتی ہے تو ان میں توتِ مدافعت نہیں رہتی۔ وہ فوراً اپنی قسم توڑ دیتے ہیں اور حقہ اور سگریٹ کا کش لگاتے ہیں۔ وہ اپنی عورت کو طلاق دے سکتے ہیں لیکن حقہ اور سگریٹ کو طلاق نہیں دے سکتے۔ تمباکو کے عاشق اپنے معشوق پر ہر شے قربان کرنے کیلئے تیار ہوتے ہیں کیونکہ دل و دماغ پر اس کا پورا پورا قبضہ ہوتا ہے۔ تمباکو نوشی کرنے والے کو جب کوئی پریشانی لاحق ہوتی ہے تو فوراً سگریٹ کا کش لگا کر اپنی پریشانی کو دور کرنے یا کم کرنے کی کوشش کرتا ہے۔ حقیقت میں اس کے استعمال سے عقل میں فتور واقع ہو جاتا ہے۔ حافظہ کمزور ہو جاتا ہے، بنا بریں تمباکو نوشی اپنے غم اور پریشانی کو بدلکا محسوس کرتا ہے۔

### یقینہ ، ایک مجبِ بدچل بسا

ہیں۔ جماعتِ اہلحدیث نڈر، بیباک، مخلص، ایشیا پریشہ ایک کارکن اور رہنما سے محوم ہو گئی ہے۔ ایسے لوگ اب تیزی سے اٹھتے جا رہے ہیں اور ان کی جگہ سنبھالنے والا کوئی کم ہی دکھائی دیتا ہے۔ دعا ہے کہ اللہ تعالیٰ بتقضائے بشریت ان کی غلطیوں اور کوتاہیوں کو معاف فرمائے اور نیکیاں قبول فرماتے ہوئے درجات بلند فرمائے۔ اور پس ماندگان کو صبر جمیل اور اجر جمیل عطا فرمائے۔

رفتید و لے نہ از دل ما